



අල්ලස් හෝ දූෂණ චෝදනා විමර්ශන කොමිෂන් සභාව

අල්ලස් හෝ දූෂණ චෝදනා විමර්ශන කොමිෂන් සභාවේ රියදුරු තනතුරේ III ශ්‍රේණියට විවෘත පදනම මත බඳවා ගැනීම සඳහා අයදුම්පත් කැඳවීම - 2026

2023 අංක 9 දරන දූෂණ විරෝධී පනතේ 26(1) වගන්තියේ ප්‍රතිපාදන ප්‍රකාරව, අල්ලස් හෝ දූෂණ චෝදනා විමර්ශන කොමිෂන් සභාවේ ප්‍රාථමික සේවා මට්ටම (ශිල්පීය) රියදුරු III ශ්‍රේණියෙහි තනතුරු පුරප්පාඩු 46ක් සඳහා විවෘත පදනමින් බඳවා ගැනීමට මෙම නිවේදනයේ සඳහන් සුදුසුකම් සපුරා ඇති ශ්‍රී ලාංකික පුරවැසියන් වෙතින් අයදුම්පත් කැඳවනු ලැබේ.

1. බඳවා ගැනීමට අවශ්‍ය සුදුසුකම් :-

- 1.1. අධ්‍යාපන සුදුසුකම් : අධ්‍යයන පොදු සහතික පත්‍ර සාමාන්‍ය පෙළ විභාගයේ දී දෙවරකට නොවැඩි වාර ගණනක දී යටත් පිරිසෙයින් සිංහල/ දෙමළ භාෂාව ඇතුලුව සම්මාන දෙකක් සහිතව විෂයයන් හයක් සමත් වීම.
- 1.2. වෘත්තීය සුදුසුකම් : බර වාහන පැදවීම පිළිබඳ මෝටර් රථ ප්‍රවාහන කොමසාරිස් ජනරාල් විසින් නිකුත් කළ මෝටර් රථ පැදවීමේ බලපත්‍රයක් ලබා තිබීම.
- 1.3. පළපුරුද්ද : වාහන රියදුරකු වශයෙන් වසර තුනක පළපුරුද්දක් (බණ්ඩ/අබණ්ඩ) තිබිය යුතු ය. (පළපුරුද්ද සහතික මගින් සනාථ කළ යුතු ය.)
- 1.4. කායික සුදුසුකම් : සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත් තනතුරේ රාජකාරී ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතු ය. දිවා හා රාත්‍රී කාලයේදී මනා ඇස් පෙනීමකින් යුක්ත විය යුතු අතර එය වෛද්‍ය සහතිකයකින් සනාථ කළ යුතු ය. උස අඩි 5ක් තිබිය යුතු ය.

- 1.5. වෙනත් සුදුසුකම් :
- ශ්‍රී ලාංකික පුරවැසියෙකු විය යුතු ය.
 - අයදුම්කරුවන් විශිෂ්ට වර්තමාන යුක්ත විය යුතු ය.
 - තනතුරට බඳවා ගැනීම සඳහා අවශ්‍ය සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ සඳහන් වන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතු ය.

2. වයස :-
- අවම සීමාව 25
 - උපරිම සීමාව 45

3. වැටුප් පරිමාණය :- රු.43,280-10x490-10x540-10x590-12x630 - රු.67,040

ඒ අනුව මෙම තනතුරට හිමි වැටුප් කේතය AC-PL-3-2025 වන අතර ආරම්භක වැටුප් පියවර රු.43,280/- වේ. මීට අමතරව පාර්ලිමේන්තුව විසින් 2026.03.17 තනතුරට අදාළ වන පරිදි අනුමත කර ඇති අනෙකුත් දීමනා ද ගෙවනු ලැබේ. (2027.01.01 දිනට පෙර බඳවා ගත හොත් වැටුප් ගෙවනු ලබන්නේ වැටුප් පරිමාණයට අදාළ උපලේඛන II අනුව වේ. එනම් ගෙවන වැටුප රු. 40,834.00 වේ)

4. බඳවා ගැනීමේ ක්‍රමය :- 100% විවෘත පදනමින් බඳවා ගැනේ.

4.1 වෘත්තීය පරීක්ෂණයකින් හා ව්‍යුහගත සම්මුඛ පරීක්ෂණයකින් සමන්විත වේ.

4.1.1 වෘත්තීය පරීක්ෂණය -

ලකුණු ලබා දෙනු ලබන ප්‍රධාන විෂය	උපරිම ලකුණු	තෝරා ගැනීමට සලකා බලනු ලබන අවම ලකුණු
රිය පැදවීමේ නිපුණතාවය	40	20
මහා මාර්ග නීති පිළිබඳ ප්‍රායෝගික දැනුම	40	20
මෝටර් යාන්ත්‍රික විද්‍යාව පිළිබඳ මූලික දැනුම	20	10

- වෘත්තීය පරීක්ෂණ මණ්ඩලය පහත නිලධාරීන්ගෙන් සමන්විත වේ.

- කොමිෂන් සභාවේ විධායක නිලධාරියෙකු සභාපති ලෙස,
- මෝටර් රථ ප්‍රවාහන කොමසාරිස් දෙපාර්තමේන්තුවේ මෝටර් රථ වාහන පරීක්ෂකවරයෙකු,
- පොලිස් රථ වාහන අංශයේ නිලධාරියෙකු.

4.1.2. ව්‍යුහගත සම්මුඛ පරීක්ෂණය -

ලකුණු ලබාදෙනු ලබන ප්‍රධාන ශීර්ෂ	උපරිම ලකුණු ප්‍රමාණය	තෝරාගැනීමට සලකා බලනු ලබන අවම ලකුණු ප්‍රමාණය
අතිරේක අධ්‍යාපන සුදුසුකම්	20	60
අතිරේක සේවා පළපුරුද්ද	15	
වෙනත් භාෂා ප්‍රවීණතාවය	10	
විෂයානුබද්ධ දැනුම	25	
සම්මුඛ පරීක්ෂණයේදී දක්වන කුසලතාවය	30	
මුළු ලකුණු	100	

- ව්‍යුහගත සම්මුඛ පරීක්ෂණ මණ්ඩල සාමාජිකයින් තිදෙනෙකුගෙන් සමන්විතය.

සටහන i. වෘත්තීය පරීක්ෂණයේ ලකුණු 50 ට වඩා ලබා ගෙන සුදුසුකම් ලැබූ අයදුම්කරුවන් ව්‍යුහගත සම්මුඛ පරීක්ෂණයට කැඳවනු ලැබේ. වෘත්තීය පරීක්ෂණයේ හා ව්‍යුහගත සම්මුඛ පරීක්ෂණයේ කුසලතා අනුපිළිවෙල අනුව ඉහළම කුසලතාවය දක්වන අයදුම්කරු/ අයදුම්කරුවන් පුරප්පාඩු ගණන අනුව රියදුරු III ශ්‍රේණිය තනතුරට බඳවා ගනු ලැබේ.

ii. බඳවා ගැනීම සිදු කරන අවස්ථාවේ දී ඉහත වගුවේ දැක්වෙන ප්‍රධාන ක්ෂේත්‍ර සඳහා වෙන් කර ඇති උපරිම ලකුණු ප්‍රමාණයන් ඇතුළත, ව්‍යුහගත සම්මුඛ පරීක්ෂණය සඳහා විස්තරාත්මක ලකුණු පරිපාටිය අනුමත කිරීම කොමිෂන් සභාව විසින් සිදු කරනු ලැබේ.

5. සේවයේ නියුක්ත කරවීමේ වගන්ති හා කොන්දේසි :-

- i. මෙම පත්වීම අංක 2504/7 හා 2026.09.01 දිනැති ගැසට් නිවේදනය මගින් කොමිෂන් සභාව විසින් අනුමත කරන ලද බඳවා ගැනීමේ පරිපාටියේ විධිවිධානවලට යටත් වේ.
- ii. මෙම තනතුර ස්ථිර ය. සේවක අර්ථ සාධක අරමුදල සහ සේවක භාර අරමුදල් ප්‍රතිලාභ හිමි ය.
- iii. මෙම පත්වීම අවුරුදු 3 ක පරිවාස කාලයකට යටත් වේ.
- iv. තනතුරට බඳවා ගෙන වසර 3 ක් ඇතුළත බඳවා ගැනීමේ පරිපාටියේ සඳහන් ආකාරයට කාර්යක්ෂමතා කඩඉම සමත් විය යුතු ය.
- v. පරිවාස කාලය අවසානයේ වැඩ, පැමිණීම, හැසිරීම සතුටුදායක වීම හා කාර්යක්ෂමතා කඩඉම සමත්වීම සලකා බලා සේවය ස්ථිර කිරීම සිදු කරනු ලැබේ.
- vi. කොමිෂන් සභාව විසින් හඳුන්වා දෙනු ලබන කාර්ය සාධන ඇගයීම් දර්ශක අනුව වාර්ෂිකව ඔබගේ කාර්ය සාධනය ඇගයීමට ලක් කෙරේ. ඒ අනුව ඉදිරි වැටුප් වර්ධක ලබා දීම සිදුකරන අතර උසස් වීම් සඳහා ද එම කාර්ය සාධනය උපයෝගී කරනු ලැබේ.
- vii. රාජ්‍ය භාෂාවක් නොවන මාධ්‍යයකින් සේවයට බැඳුණු නිලධාරීන් විසින් පරිවාස කාලය තුළ නියමිත රාජ්‍ය භාෂා ප්‍රවීණතාවය ලබා ගත යුතු ය.
- viii. 2023 අංක 09 දරන දූෂණ විරෝධී පනත, අංක 2504/7 හා 2026.09.01 දිනැති ගැසට් නිවේදනයෙහි ඇතුළත් අල්ලස් හෝ දූෂණ චෝදනා විමර්ශන කොමිෂන් සභා රීති, ආයතන සංග්‍රහය II, මුදල් රෙගුලාසි හා වරින්වර අල්ලස් හෝ දූෂණ චෝදනා විමර්ශන කොමිෂන් සභාව විසින් පනවනු ලබන රීතිවලට සහ වක්‍රලේඛවලට මෙම පත්වීම යටත් ය.
- ix. ඉල්ලුම් කරනු ලබන භාෂා මාධ්‍යය වෙනස් කිරීමට ඉඩ දෙනු නොලබන අතර ඔබ පත්වීම ලැබීමට

සුදුසුකම් ලත් භාෂා මාධ්‍යය වනුයේ ඔබ විසින් අයදුම්පත්‍රයේ සඳහන් කරනු ලබන භාෂා මාධ්‍යය වේ.

6. අපේක්ෂකයන්ගේ අනන්‍යතාවය :-

- i. වෘත්තීය පරීක්ෂණයට කැඳවනු ලබන්නේ සෑම ආකාරයෙන්ම සම්පූර්ණ අයදුම්පත් ඉදිරිපත් කර ඇති අපේක්ෂකයින් පමණි.
- ii. වෘත්තීය /ව්‍යුහගත පරීක්ෂණයේ දී තමන්ගේ අනන්‍යතාව සහතික කිරීම සඳහා පහත අනන්‍යතා පත්‍ර පිළිගනු ලැබේ.
 - (a) පුද්ගලයන් ලියාපදිංචි කිරීමේ කොමසාරිස්වරයා විසින් නිකුත් කරන ලද වලංගු ජාතික හැඳුනුම්පත;
 - (b) වලංගු විදේශ ගමන් බලපත්‍රය;
 - (c) වලංගු රියදුරු බලපත්‍රය,

7. අයදුම්පත් ඉදිරිපත් කළ යුතු ආකාරය :

- i. අයදුම්පත්, අධ්‍යක්ෂ ජනරාල්, අල්ලස් හෝ දූෂණ චෝදනා විමර්ශන කොමිෂන් සභාව, නැ.පෙ.1431, 36, මලලසේකර මාවත, කොළඹ 07 යන ලිපිනය සඳහන් කර 2026 ඔක්තෝබර් මස 16 දින හෝ එදිනට පෙර ලැබෙන සේ ලියාපදිංචි තැපෑලෙන් එවිය යුතු ය. එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.
- ii. ඉදිරිපත් කළ යුතු අයදුම්පත්‍රයේ ආදර්ශ ආකෘතියක් මෙම නිවේදනය අවසානයේ දක්වා ඇත. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක ඉංග්‍රීසි භාෂාවෙන් පමණක් සම්පූර්ණ කර ඉදිරිපත් කළ යුතු ය.
- iii. අයදුම්පත් බහා එවන ලිපි කවරය ඉහළ වම් කෙළවරේ “රියදුරු තනතුරේ III ශ්‍රේණියට බඳවා ගැනීම” යනුවෙන් පැහැදිලිව සඳහන් කළ යුතු ය.
- iv. අයදුම්පත්‍රයෙහි අයදුම්කරුගේ අත්සන රජයේ පාසලක විදුහල්පතිවරයෙකු/ සාමදාන විනිශ්චයකාරවරයෙකු/ දිවුරුම් කොමසාරිස්වරයෙකු/ නීතිඥවරයෙකු/ ප්‍රසිද්ධ නොතාරිස්වරයෙකු/ත්‍රිවිධ හමුදාවේ අධිකාරීලත් නිලධාරියෙකු හෝ රු.71,240/- ක හෝ ඊට වැඩි මාසික ඒකාබද්ධ වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන, නිලධාරියෙකු විසින් සහතික කළ යුතු ය.
- v. අයදුම්පත් තැපෑලේ දී නැතිවූ බවට හෝ ප්‍රමාද වූ බවට හෝ කෙරෙන පැමිණිලි ගැන සලකා බලනු

නොලැබේ. අවසාන දිනය දක්වා තම අයදුම්පත් පමා කරන අයදුම්කරුවන් ඉන් සිදු විය හැකි ප්‍රතිවිපාක තමන් විසින්ම විඳ දරා ගත යුතු ය.

vi. අයදුම්පත්‍රය සමඟ පහත ලේඛනවල සහතික කරන ලද එක් ඡායා පිටපතක් බැගින් අමුණා එවිය යුතු අතර වෙනත් කිසිදු ලේඛනයක් නොඇමිණිය යුතු ය:

- ජාතික හැඳුනුම්පතෙහි සහතික කරන ලද පිටපත.
- උප්පැන්න සහතිකයේ සහතික කරන ලද පිටපත.
- ඉහත ඉල්ලුම්කර ඇති අධ්‍යාපන සුදුසුකම්වලට අදාළ සහතිකවල සහතික කරන ලද පිටපත්.
- ඉහත ඉල්ලුම්කර ඇති වෘත්තීය සුදුසුකම්වලට අදාළ සහතිකවල සහතික කරන ලද පිටපත්.
- ඉහත ඉල්ලුම්කර ඇති පළපුරුද්ද සනාථ කෙරෙන සහතිකවල සහතික කළ පිටපත්
- අයදුම්පත් යොමු කිරීමේ අවසාන දිනට මසක් ඇතුළත ලබා ගත් වෛද්‍ය සහතිකවල (ඉල්ලුම් කරන ලද) සහතික කරන ලද පිටපත්.
- වර්තය පිළිබඳව සඳහන් වන මෑතක දී ලබා ගත් වර්ත සහතික 2 ක සහතික කළ පිටපත්.

සටහන : සම්මුඛ පරීක්ෂණය අවස්ථාවේදී අදාළ ලේඛනවල මුල් පිටපත්, අයදුම්පත්‍රයට අමුණා ඇති සහතික කරන ලද පිටපත් සනාථ කර ගැනීම සඳහා ඉදිරිපත් කළ යුතු ය.

8. සාවද්‍ය තොරතුරු සැපයීම.

ඔබ විසින් එවන ලද අයදුම්පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බවට බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එවැනි අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියාමාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

9. පුරප්පාඩු පිරවීම / නොපිරවීම පිළිබඳ අවසාන තීරණය අල්ලස් හෝ දූෂණ චෝදනා විමර්ශන කොමිෂන් සභාව සතු වේ.

10. බඳවා ගැනීම් සම්බන්ධයෙන් අල්ලස් හෝ දූෂණ චෝදනා විමර්ශන කොමිෂන් සභාවේ තීරණය අවසන් තීරණය වේ.

11. මෙම ගැසට් නිවේදනයේ සිංහල, දෙමළ, ඉංග්‍රීසි භාෂා අතර යම් අනනුකූලතාවයක් හෝ පරස්පරතාවයක් හෝ ඇතිවුවහොත් එවිට සිංහල භාෂා පාඨය බලපැවැත්විය යුතු වන්නේ ය.

අල්ලස් හෝ දූෂණ චෝදනා විමර්ශන කොමිෂන් සභාවේ නියමය පරිදි,

ආර්.එස්.ඒ.දිසානායක,
අධ්‍යක්ෂ ජනරාල්.

2026 සැප්තැම්බර් මස 21 වැනි දින,
අල්ලස් හෝ දූෂණ චෝදනා විමර්ශන කොමිෂන් සභාව,
තැ.පෙ. 1431,
36, මලලසේකර මාවත,
කොළඹ 07.

(කාර්යාල ප්‍රයෝජනය සඳහා පමණයි)

අල්ලස් හෝ දූෂණ චෝදනා විමර්ශන කොමිෂන් සභාව

විවෘත පදනම මත රියදුරු තනතුරේ III ශ්‍රේණිය සඳහා බඳවා ගැනීමේ අයදුම්පත

මාධ්‍ය

සිංහල	
දෙමළ	
ඉංග්‍රීසි	

(අයදුම්පත ඉංග්‍රීසි කැපිටල් අකුරෙන් පිරවිය යුතු ය)

1.0	1.1. සම්පූර්ණ නම	
	1.2. සම්පූර්ණ නම (සිංහල / දෙමළ)	

	1.3. මූලකරු සමඟ නම	
2.0	2.1. ස්ථීර ලිපිනය	
	2.2. දිස්ත්‍රික්කය	
	2.3. පළාත	
3.0	3.1. ස්ත්‍රී/ පුරුෂ භාවය	
	3.2. ජාතික හැඳුනුම්පත් අංකය	
4.0	4.1. ජංගම දුරකතන අංකය/whatsapp අංකය	
	4.2. ස්ථාවර දුරකතන අංකය	
	4.3. විද්‍යුත් තැපෑල	
5.0	5.1. උපන් දිනය	
	5.2. අයදුම්පත් භාරගැනීමේ අවසන් දිනට වයස	අවු: මාස: දින:
6.0	6.1. විවාහක / අවිවාහක බව	
7.0	7.1. උස	
8.0	8.1. ජාතිය	
9.0	9.1. ආගම	

10.0 අධ්‍යාපන සුදුසුකම්: භාෂා මාධ්‍ය:

අ.පො.ස. (සාමාන්‍ය පෙළ) වර්ෂය : විභාග අංකය :			
විෂයය	සාමාර්ථය	විෂයය	සාමාර්ථය

11.0 වෘත්තීය සුදුසුකම් :-

.....

12.0 පළපුරුද්ද:-

ආයතනය	කාලය (අවුරුදු ගණන)

13.0 අතිරේක අධ්‍යාපන සුදුසුකම් :

උදා: අ.පො.ස. උසස් පෙළ විභාගය	පාසල / ආයතනය	ප්‍රතිඵල

14.0. භාෂා ප්‍රවීණතාවය :

භාෂාව	සුදුසුකම තහවුරු කිරීම සඳහා ඉදිරිපත් කළ හැකි ලේඛන
(අ). සිංහල භාෂාව	
(ආ). දෙමළ භාෂාව	
(ඇ). ඉංග්‍රීසි භාෂාව	
(ඈ). වෙනත් විදේශ භාෂා	

15.0 වෙනත් සුදුසුකම් :-

.....

.....

16.0 අයදුම්කරුගේ ප්‍රකාශය:

මෙම අයදුම්පතෙහි සඳහන් කර ඇති තොරතුරු මාගේ දැනීමේ හැටියට සත්‍ය හා නිවැරදි බව ප්‍රකාශ කරමි. මෙහි සඳහන් කිසියම් තොරතුරක් වැරදි හෝ සාවද්‍ය බව බඳවා ගැනීමට පෙර හෝ ඉන් පසුව හෝ හෙළි වුවහොත් මාගේ අපේක්ෂකත්වය/ හෝ පත්වීම අවලංගු කිරීමේ අයිතිය අල්ලස් හෝ දූෂණ චෝදනා විමර්ශන කොමිෂන් සභාව සතු බව දනිමි.

මෙම බඳවා ගැනීම සම්බන්ධයෙන් පවතින නීති රීතිවලට බැඳී සිටීමට හා නීති රෙගුලාසි අනුව මා නුසුදුස්සෙකු බව පෙනී ගියහොත් බඳවා ගැනීමට පෙර හෝ ඉන් පසුව මාගේ අපේක්ෂකත්වය හෝ පත්වීම අවලංගු කිරීම සඳහා ගනු ලබන ඕනෑම තීරණයකට යටත් වන බවට මම එකඟ වෙමි.

.....,

අයදුම්කරුගේ අත්සන.

දිනය:.....

17. අත්සන සහතික කිරීම

මෙම අයදුම්පත ඉදිරිපත් කරනු ලබන මහතා මා පෞද්ගලිකව දන්නා හඳුනන බව ද, දින මා ඉදිරිපිට දී අත්සන් තැබූ බව මෙයින් සහතික කරමි.

.....,

අත්සන සහතික කරන නිලධාරියාගේ අත්සන
සහ නිල මුද්‍රාව

අත්සන සහතික කරන නිලධාරියාගේ;

සම්පූර්ණ නම :-.....

තනතුර :-.....

ලිපිනය :-.....

දින :-.....